

CARMELO GALEA S.D.B.

# ERODI

Tragedja fi Tliet Atti u Tliet Kwadri

Xi xeni mehudin mill-

“MARTRI TAL-GOLGOTHA”

Opra ta' D. Enrico Perez Escrich

SALESIAN ORATORY  
ALEXANDRA STREET  
SLIEMA-MALTA

## FI HDAN IL-MULEJ

Azzjoni kwazi Sagra

f'Att wiehed

mill-“Oracolo ta' Saint Faix”.

Stamperija “Dar ta' San Guzepp”  
Hamrun — Malta  
1961



*Id-drittijiet tat-Tragedja "Erodi" huma riservati. Hadd ma jista' bl-ilsien Malti jaħdem dan id-dramm fuq il-palk, jew ixandar minn fuq ir-Rediffusion jew juża xort'ohra dan ix-xogħol teatrali mingħajr is-sensja tal-kittieb jew tas-Superjuri ta' l-oratorju Sależjan ta' tas-Sliema, Malta.*



CARMELO GALEA S.D.B.


# ERODI

Traġedja fi Tliet Atti u Tliet Kwadri

Xi xeni meħudin mill-

“MARTRI TAL-GOLGOTHA”

Opra ta' D. Enrico Perez Escrich



## FI HDAN IL-MULEJ

Azzjoni kwazi Sagra

f'Att wiehed

mill-“Oracolo ta' Saint Faix”.

SALESIAN ORATORY  
ALEXANDRA STREET  
SLIEMA-MALTA

Stamperija “Dar ta' San Gużepp”

Hamrun — Malta

1961



DEDIKA

Niddedika

dan iċ-ċkejken xogħol tiegħi

Lil għeżież ta' qalbi

Atturi tal-għaqda Filodrammatika

“San Ġenesju”

ta' l-oratorju Sależjan ta'

tas-Sliema

Malta.



# **ERODI**

TRAGEDJA FI 3 ATTI U 3 KWADRI

ta'

**CARMELO GALEA S.D.B.**

Xi Xeni huma mehudin mill-

“MARTRI TAL-GOLGOTHA”

Opra ta' D. Enrico Perez Escrich



## PERSUNAGGI

ERODI L-KBIR — Tetrarka tal-Ġudea.

ARCHELAO — Bin Erodì l-Kbir

ANTIPATER — Huh iż-żghir

SALOME' — Oħt Erodì

ALEXOS — Żewġha, tabib

ACHIAB — Bin Archelao, ta' 12-il sena

CINGO — Irsir iswed minn Ethiopia

ENOE' — Xebba ta' l-akbar ġmiel

VERUTIDIO — Ġeneral Ruman

RIFAR — Duttur tat-Tempju

SERGO — Ċenterjun Ruman

MELCHIORRE

BALDASSERE

GASPARE

} Maġi Orjentali

GUZEPPI — Missier Putattiv ta' Ġesù

MARIJA — Vergni bil-Bambin

ANĠLU GABRIEL

PROLOGU

Erba' suldati Rumani.

Epoka : Meta twieled Sidna Ġesù Kristu. Kostumi Rumani u Orjentali ta' dak iż-żmien. L-azzjoni tisvolġi ruħha fil-Palestina.



## PROLOGU

Ix-Xena tkun purtiera fil-proxeniku. Xejn fuq il-palk.

### II-Prologu wahdu

PROL. (*Liebes tunika twila bajda orjentali u mantell kbir mil-lewn id-demm tal-baqra mixħut minn spalla għall-oħra, fuq rasu kuruna tar-rand biż-żibeg tal-fidda. Mużika*). Kienu għaddew tnax-il-sena ta' paċi u hena u l-bniedem ha nifs ta' mistrieħ. Imma rwiefen reggħu qamu kontra s-Sema u l-Art u hafna mill-bnedmin tjassru taħt it-toqol tal-ktajjen. Allura Alla tefa' l-harsa Tiegħu tal-hniena fuq id-dinja u haseb biex jinzel fuq l-art taħt xbiha ta' bniedem biex isaffiha bid-demm ta' l-Iben Tiegħu. Izda meta Erodi l-Kbir it-Tetrarka tal-Gudea waqgħu taħt għajnejh il-kotba tal-Profeti u qara li mara Vergni għandha tagħti lid-dinja s-Sultan tal-Gnus kollha biex ikun il-Feddej ta' l-umanità, esklama: "Min jista' jkun dan il-Bniedem akbar minni li jniżżilni minn fuq it-tron u jisraqli l-kuruna tal-gawhar li żzejjen din ir-ras tiegħi?". Ukoll il-kbarat tat-tempju ta' Gerasalemm għal din l-aħbar bħal milqutin minn sajjetta ċarrtu l-hwejjeg ta' fuqhom! Imma għadda ż-żmien u mill-profeziji dwar Kristu ma ntilfitx kelma. Sema sabiħ tal-Galilea, għajnejja ma rawx iżjed ilwien poetiċi ta' sbieħ l-Għid ta' Salamun; għoljiet imsahħra tal-Carmelo, sidri ma gibidx iżjed dik l-arja tiegħek ibbalzmata; xtajtiet tal-Gurdan, xuftejja ma jixorbux iżjed l-ilma safi tal-mewg tiegħek; art imbierka tal-għolja tal-Kalvarju, saqajja ma jirfsux iżjed dak il-gebel li gurnata kienu mxarrbin bid-demm t'Alla



Bniedem, u bid-dmugh ta' Ommu Marija. Imma hekk, ix-xemx nizlet, u minn taht dik il-hmura tal-porpra tfaccaw il-qamar u l-kwiekeb, ragġ divin minn lewn id-deheb infirex fuq id-dar fqajra tal-Putattiv Ġuzeppi bin David. Bnedmin, morru żżejnu bil-ħwejjeġ tal-festa u magħkom ġibu fjuri jfuħu ħalli flimkien immorru naraw x'gara. (*Johroġ u qħal ftit tingħalaq il-purtiera l-kbira. Wara ftit minuti l-purtiera l-kbira terġa' tinfetaħ.*)

### L-Ewwel Kwadru

Xena. Bħal ta' Qabel.

Marija Verġni tinsab ġharrkupptejha fuq inginok-kjatur qieghda titlob u mbagħad l-Anglu Gabriel. Hekk kif tinfetaħ il-purtiera tinstema mużika sabiħa.

MAR. (*Malli tiegaf il-mużika, bi ħlewwa sopprannaturali*). Alla ta' l-eżerciti, li fl-arpa ta' David smajt il-lehen Divin tiegħek u baxxejt rasi sat-trab ta' l-art biex dan il-Ġilju maqtuġħ mill-Wied ta' l-Eden ma jitlifx is-safa tiegħu, aġħmel li din qalbi tkun tabernaklu ta' Ruħ il-Qodos u qatt ma tiġi nieqsa minn dak id-dawl li fih jġhammru miegħek l-Angli tas-Sema. (*Ma' l-aħħar kelma, ragġ abjad ta' dawl idawwal lil Marija, il-mużika terġa' tinstema' u minn go nofs dak id-dawl jidħol l-Anglu Gabriel*).

GAB. Nazzaret, ħamiema bajda ta' l-Orjent, inti bnejt il-bejta tiegħek ġhad-dell ta' Hermon biex idduq il-ħlewwiet tal-fwieħa li johorġu mill-fjuri tal-ġonna tiegħek, iżda l-isbaħ fjur li ħareġ mill-art bennija tiegħek huwa t-tfajla Marija, li



minnha waslet biex issehh il-profezija: ‘Huwa twieled bhal kewkba ta’ filgħodu thares lejn ix-xemx. Mhux le qalb id-deheb tal-Persja u anqas fuq it-tapiti ta’ l-Egittu, imma fil-faqar ta’ Nazzarett. Izda b’dan kollu hija mahtura biex tkun is-Sultana tas-Sema u l-Art. Biex tkun l-Omm ta’ l-Iben t’Alla’. (*L-Anglu li kien ftit boġħod mill-Madonna issa jersaq magenbħa u bi kliem l-aktar ħelu u profetiku jgħidilha*). Is-sliem għalik, Marija, bil-grazzja mimlija, is-Sinjur Alla mieghek, imbierka int fost in-nisa. (*Marija baqgħet b’għajnejha msammrin ma’ l-art bla ma tuissel kelma*). Tibzax minni, Marija, għaliex inti sibt it-teżori tal-grazzja t’Alla, u għalhekk inti għad trid tagħti lid-dinja iben li jkun jismu Ġesù. Dan jikber u jkun jissejjah Iben l-Altissimu. Il-Missier Alla tiegħu jagħtih it-tron ta’ David u Huwa jsaltan eternament fid-dar ta’ Ġakobb u s-saltna Tiegħu ma jkollha qatt tmiem.

MAR. Imma kif qatt jista’ jkun dan jekk jiena fuq l-artal ikkonsagrajt il-ġilju ta’ qalbi?

GAB. Ruh il-Qodos jinzel fik u n-nar Tiegħu jinkarna lil Iben, u għalhekk il-frott imbierak li minnek itwieled ikun jismu Iben ta’ l-Altissimu.

MAR. Hekku l-qaddejja tal-Mulej, ikun minni skond kelmtak. (*Ma’ din il-kelma l-Anglu jbaaxi rasu u ħelu ħelu tingħalaq il-purtiera l-kbira*).



## L-EWWEL ATT

### L-Ewwel Xena

Erodi, Alexos u Salomè

Palazz fis-saltna ta' Erodi l-Kbir. Maż-sbieh. Sala b'dak kollu li titlob ir-rgheba ta' Sultan li jghix għall-umuri u l-pjaçiri tad-dinja, fost kollox sodda u mejda li fuqha hemm żewġ kuruni tad-deheb u gawhra tas-slaten u lampa taż-żejt tad-deheb għamla ta' Ajkla Rumana. Kuruna ohra tar-rand fuq imhadda tal-harir.

Erodi jinsab mindud fuq sodda wiççu 'l fuq, rasu mixhuta fuq il-pali ta' jdejh jitghawweġ taht it-toqol ta' l-uġiegh, liebes tunika twila, f'qaddu cinturin kollu fosos tad-djamanti, xagħru beda jibjad ġmielu, u żewġ imsielet kbar imdendlin f'widnejh. Leħja twila huġbejh kbar u għajnejh fil-ħofra. Wiççu lewn il-qamh, ġbinu mkemmex, il-ħarsa tiegħu ta' bniedem salvaġġ u assassin. Ftit il-bogħod minnu, mixhutin fuq sufan jinsabu Alexos u Salomè. Salomè mara sabiha ta' 40 sena liebsa lussuż u wiçċha għandu minn ta' ħuha Erodi. Alexos raġel ta' 42 sena, wiççu helu bajdani u għajnejh sempliçi bħal ta' ħamiema. Dan ukoll liebes tunika orjentali ornata bid-deheb.

ALEX. (*Lil-Salomè minn taht l-ilsien*). Għaziza marti, Salomè, x'lejl tal-biża' għaddejna! Huk, it-Tetrarka Erodi għadda l-lejl kollu jewden, m'għalaqx għajnejh xifer ma' xifer u minn fomm u ħargulu kliem li aktar minn terremot iregħdu din is-sala.

SAL. Hija marid hafna u m'għandux ħajja twila. (*Erodi jbexxaq għajnejh*). Issa però li x-xemx firxet ir-raġġi tagħha fuq Monte Carmelo don-nha qabditu nghasa helwa.



ALEX. Alla ta' Abram iseddqu fil-qawwa.

SAL. Ftit fwieħa tal-Monte Lebano jghamlulu tajjeb.  
(*Tqum u malli tixħet xi trab ġo vażett tal-fidda li jinsab taħt il-ħoġor tat-tieqa jibda ħiereġ id-duħħan. Erodi jokrob. Salomè tmur tigri u tpoġ-ġi fuq is-sodda ta' Erodi*). Hija, dawn il-profumi tal-Lebano ordnati mit-tabib jghamlulek tajjeb.

ERODI (*Iqum bil-qieghda fuq is-sodda, iwarrab xuxtu twila minn quddiem ġhajnejh u bil-ħarsa tiegħu jifli s-sala kollha*). Intom għaddejt u l-lejl tisi-rghu miegħi. Grazzi, grazzi. It-Tetrarka Erodi ma jnsiex lil dawk li joffru hajjithom għal fejqan tiegħu. (*Alexos jersaq ukoll maġenb is-sodda ta' Erodi*).

ALEX. Kollox nagħmel għalik, Sire.

ERODI Inti, ohti martek u ibnek iva, iżda wliedi le!!!  
(*Iħares bħal tigra fuq il-kuruna tar-rand li hemm fuq l-imħadda tal-ħarir*). Uliedi... Kont naf jiena li huma ma jarawx dik is-sieġha li jpoġġu fuq ġbinhom dik il-kuruna tar-rand minn floki, u t-tobba ta' din il-belt huma kompliċi magħhom. Iżda l-holma tiegħi seħhet. Kont għedtilkom jien fil-jum tat-tieġ tagħkom li jien għad inkunu s-Sultan ta' Ġerusalemm, hija tkun l-irsiera tiegħi u wlida għad iridu jinżlu ibusu l-frenza tad-deheb tal-mantell tiegħi. Oh!!! Fhimtni, Alexos? Irrid li inti tagħti ordni li għada dawn it-tobba li ħallewni mmut bħal kelb jigu kollha mġhallqin taħt il-loġoġ tal-palazz tiegħi!

ALEX. Imma maħbub kunjatu, kieku tinsa' kollox ma jkunx ta' ġid għal-saħtek?

ERODI Erodi jinsa' lil min bħal lifgħa jpoġġi xufftejh fuq ġbinu? Ġibuli xi ħaġa x'nixrob.



SAL. (*Minn vażett tad-deheb tferragħ ftit likur go kalċi tal-fidda u tnewwilulu*). Ixrob, dan jikkalmak.

ERODI (*Iħares lejn il-kalċi*). Oħti, naf li int u żewġek tħobbuni u nista' nixrob bla ma nsib il-mewt maġenbi; imma jien għad inħallaskom ta' kollox. (*Jixrob*). Imma dawk uliedi li taparsi marru jistudjaw fil-belt ta' Ruma, naf jiena x'marru jagħmlu.

ALEX. (*Jieħodlu l-kalċi minn idu*). Dawk iva, minflok ressqulek ma' xufftejk it-tazza tal-konfort biex jarawk fuq riglejk marru jhejjulek is-sentenza tal-mewt fil-palazz ta' Cesare.

ERODI Inti donnok taf aktar minni?

ALEX. (*Johroġ pergamena minn ħobbu*). Ha, aqra ftit hawn.

SAL. (*Tmur igġib il-mużbieħ taż-żejt u turieħ jaqra*).

ERODI (*Jiftaħ il-pergamena, jaqra u b'daħqa infernali jgħid*). Oh! Marru jugżawni lil-Cesare li għal xejn b'xejn qtilt lil-ommhom Marianna. U billi jien huwa Tributarju irid li jiena mmur Ruma in persuna biex quddiem is-Senat nagħti kont ta' l-għemil tiegħi. (*Iħabbat il-pergamena ma' l-art u b'rabja ta' tigura jgħid*). Niġi, uliedi, imma biex nisker bid-demm tagħkom!

SAL. (*Bi ħlewwa*). Hija, nitolbok, bħal dan il-mument insa lil-Cesare u lil-uliedek u aħseb biss għall-saħħtek.

ERODI Għandek raġun, Salomè. Alexos ma kienx messu urienu din l-ittra.

ALEX. Hija ittra miktuba minn idejn l-Imperatur stess.

ERODI Iva, jiena qtilt lill-marti, iżda kelli raġunijiet tiegħi. Jiena mmur Ruma imma Cesare jagħti raġun lili... u msejknin uliedi!!!



### It-Tieni Xena

Cingo u ta' qabel

CINGO (*Jidhol raġel iswed minn Antiopia, liebes ilbies ta' lussu kbir, jittfaċċa minn bejn il-purtieri mill-bieb tal-ġenb. Ibaxxi rasu*).

ERODI (*Malli jara lil-Cingo*). X'hemm mill-ġdid, Cingo? X'jixtieq l-irsir fidil tiegħi minn għand is-sid tiegħu, Erodi?

CINGO Verutidio, il-General stranjier tal-leggjuni Rumana jixtieq ikellmek.

ERODI Il-General Verutidio huwa l-habib tiegħi partikolari, imma jiena ma nħossnix f'sikti u ma nirċievi lil hadd. Irrid nibqa' waħdi, fhimtni?

CINGO Dan għidtulu diġà Sire, imma huwa qal li għandu x'jgħidlek hwejjeg ta' importanza kbira.

ERODI Tajjeb, ġaladarba inqas dan m'għandu ħniena mit-Tetrarka Erodi, għidlu jgħaddi.

CINGO (*Ibaxxi rasu u johroġ*).

SAL. Hija, it-tabib ordnalek li titkellem ftit...

ALEX. U li ma tinkwetax ruħek.

ERODI Ma ninkwetax ruħi!! Għidtilkom jien biex tehduni fil-palazz ta' Geriko fejn ma narax ħlief hamiem jittajjar; Imma hawn f'Ġerusalemm fejn eluf ta' xwabel huma ppuntati għal-qalbi!!

### It-Tielet Xena

Verutidio u Erodi, umbgħad Cingo

VERA. (*Jidhol minn fejn ħareġ Cingo, għandu dehra ta' gwerrier kbir, għoli, il-ħarsa tiegħu imqajma fossa kbira tad-djamanti żżejjen il-mantell sabiħ tiegħu. Erodi jipprezentalu idu, il-general ibus-*



*ha bl-akbar qima. Erodi jagħmel sinjal u Salomè u Alexos joħorġu mix-xena). Marte fil-gwerra u Apollo fil-paċi jipproteġu l-allegat ta' Cesare. (Ipogġi bil-qiegħda maġenb is-sodda ta' Erodi).*

ERODI Titwettaq fija x-xewqa tiegħek. Imma għidli, Verutidio, x'affarijiet ta' kbira importanza gibuk għandi dal-ghodu?

VERU. Sultan ta' Ġerusalemm, halli s-sodda u insa l-uġiegh kollu tiegħek. Kun af li s-saltna tiegħek tinsab fil-periklu... u forsi hajtek ukoll! Waslu fil-belt tliet Slaten Maġi msehbin ma' kotra kbira ta' sinjuri u rsiera tagħhom, iġmla u iljunfanti. Huma jgħidu li mexxiethom kewkba misterjuża u ġew biex ifittxu l-ġdid Sultan tal-Lhud il-Mes-sija li tkellmu fuqu il-profetti.

ERODI (*Għal dan il-kliem jaqbeż bħal iljun minn fuq is-sodda u jsib ruħu bil-wieqfa maġenb Verutidio. Ihabbat tliet taħbitiet b'rabja fuq il-gong. Jid-ħol Cingo*). Dan l-irsir habbni bħal alla tiegħu u jiena habbejtu bħal ibni; u ma jgħarafx ligijiet oħra hlief jaqdi u jobdi l-ordnijiet tiegħi.

CINGO Sire, offrewli deheb u fidda biex inħalli lil Pad-run tiegħi, imma jien irrid immut inbus il-lisba tiegħek.

ERODI (*Jitbissem*). Tiswa mitqlek deheb, Cingo. (*Lil-Verutidio*). Fejn jinsabu dawn it-tliet Maġi li minnhom kellimtni?

VERU. Sinjur, huma waqqfu it-tined tagħhom ftit il-bogħod mill-palazz ta' David.

ERODI Cingo, iġbor hamsin suldat u giebuli hawn quddiemi dawn is-slaten. (*Cingo joħroġ bil-ġhaġ-ġla*). Jenħtiġli nsejjah ukoll lil-prinċep tas-Sacerdoti, Rifar. Dana mħarreg tajjeb fix-xjenza



u fil-profeziji u għalhekk ikun jista' jagħtini parir. (*Imur fejn il-bieb u jsejjaħ*). Alexos!!!

ALEX. (*Jitfaċċa fil-bieb*). Kunjat...

ERODI Jinsab hawn is-Sacerdot Duttur Rifar?

ALEX. Iva, kunjat, raqad hawn fil-palazz dejjem lest għall-ordnijiet tiegħek.

ERODI Sejjaħlu.

ALEX. (*Isellem u joħroġ*).

ERODI Inti ħabib tiegħi u general qalbieni Verutidio, sejjaħ il-legġuni stranjieri suldati tiegħek u zommhom taħt il-portiċi tal-palazz tiegħi għal dak li jista' jinqala.

VERU. Tkun obdut, Sinjur tiegħi. (*Ibuslu idu u joħroġ*).

### Ir-Raba' Xena

Erodi waħdu

ERODI (*Meta jsib ruħu waħdu jmur jintefa mitluq fuq is-sodda u jonfoħ nefha ta' barri*). X'jista' jrid minn għandi dan il-ġdid Sultan tal-Lhud? Ikun gwaj għalieh jekk jaqgħa taħt id-difrejn tiegħi. Dik il-kuruna hija tiegħi u ħazin għalieh min ihares lejha bl-ghira, bit-tir li jieħodielhi, minn fuq rasi. (*Jidhaq satanikament*).

### II-Hames Xena

Cingo u Erodi

CINGO (*Jidhol*).

ERODI Cingo, digà ġejt? Għamilt li għidtlek?

CINGO Hamsin suldat armati bil-vleġeġ jinsabu mdawrin mal-palazz tiegħek.

ERODI Hekk malajr?



CINGO Ma' daqxejn ta' sinjal ta' tromba.

ERODI Fejn huma dawk l-istranjieri?

CINGO Siegħa ohra jkunu wara l-bieb tal-palazz tiegħek.

ERODI Għandhom hafna nies magħhom?

CINGO Iva, imma s-soldati u l-irsiera tiegħek huma biż-  
żejjed għall-qirda tagħhom.

ERODI Taf minn fejn ġejjin?

CINGO Tnejn minnhom ġew mill-Persja u minn Selen-  
cia u l-ieħor mill-Indja Orjentali.

ERODI (*Imur iħares mit-tieqa*). Hawnhekk m'aħniex  
f'Ruma, imma qegħdin fil-Galilea. Jiena huwa  
t-Tetrarka ta' Ġerusalem u hadd ma jista'  
izommni li ma nikkastigax lil min jgħolli spal-  
lejh quddiemi. (*Jibda jippassiġġa mas-sala don-  
nu tigra. Cingo jibqa wieqaf bħal statwa.*).

### Is-Sitt Xena

Alexos, Rifar, u ta' qabel

ALEX. (*Jerfa l-purtieri tqal tal-bieb. Erodì għal dan  
il-ħoss jinħasad, jaħseb li tfaccat xi id biex toq-  
tlu. Cingo imidd idejh fuq l-istallet. Jidhol  
Alexos*). Il-Prinċep tas-Sacerdoti, Rifar. (*Cingo  
johroġ*).

ERODI (*Ibiddel is-sfurija ta' wiċċu ma' tbissima*). Il-  
lustrissimu għaref u qaddis sacerdot li tispjega  
il-profeziji tal-Kotba Mqaddsa, jiena bghat  
għalik għaliex jien ukoll segwaċi ta' Mosè u  
bħala tali jien ukoll irrid nagħti qima 'l Alla.  
Għalhekk taf tgħidli fejn għandu jitwieled il-  
Messija?

RIFAR Il-profeziji, Sire, jitekllmu ċar. Il-Messija  
għandu jitwieled f'Betlemm, belt tal-Ġudea.



ERODI (*Għal-mument jibqa' sieket*).

RIFAR Hekku, Sire, preċis kif għadek kemm għidt int. Il-Liġi Mqaddsa ta' Mosè għandha d-dritt għal-qima tiegħek għaliex hija mghamulha mhux biss għalina is-sacerdoti, iżda wkoll għas-slaten tad-dinja kollha, u għaladarba inti sejjahtli biex ngharrfek għandi nghidlek li ninsabu fiż-żmien li habbru l-profeti. Waslet il-migja tal-Messija, u fix-xefaq tal-Palestina digà qegħdin jidhru r-raġġi ta' għodwa tal-helsien tat-tnax il-tribù ta' Israeli. Il-kewkba ta' Gakobb harġet tidli għal għajn ix-xemx.

ERODI (*Wara li xtarr tajjeb il-kliem ta' Rifar*). Grazzi, għaref Duttur. Inti qtajtli xewqa li kienet ilha żmien bħal toqol fuq qalbi. Jèhovah itemm ix-xewqat tiegħek. Issa tista' tmur.

RIFAR Prinċep, jien huwa s-sudditu tiegħek, ikkmanda u jiena nobdi dejjem sakemm ma jigix fost il-bnedmin l-Imwiegħed Messija. (*Joħroġ ma' Alexos*).

### Is-Seba' Xena

Erodi wahdu, umbagħad Cingo

ERODI (*Ma' dan l-aħħar kliem jagħti daqqa ta' ponn fuq il-mejda b'rabja kbira*). "Digà qegħdin jidhru r-raġġi tal-għodwa tal-helsien". Jiena mil-lum il-quddiem ninsab ikkundannat biex noħlom id-delitti tiegħi. Id-demmi gloriuż, innocenti tal-Makkabej; id-demmi ta' marti. Id-dinja kkundannatni bħala qattiel, assassin!! Sikwit jgħaddu d-dellijiet minn quddiem tal-vittmi tiegħi u nistħajjilhom jishtuni! Min sejjer jehlisni? Alla ta' Mosè żgur li le. Id-driegħ tal-Mulej



nizel fuqi bis-saħta kollha Tiegħu!!! (*Imur jin-xtehet fuq is-sodda donnu mejjet*).

CINGO (*Jidħol u jmur fuq Erodi*). Sinjur tiegħi!! Harget xniegħa u qieghda tigri bħal sajjetta minn fomm għal iehor li inti ġejt assassinat!!! L-għedewwa qegħdin jagħmlu festa, jidhqu dahq ta' l-indannati u jgħidu: "Fl-aħħar ġejna ħelsin mit-tirann Erodi!"

ERODI (*Fgat bir-rabja*). Vili!!! Wara li bnejtilhom it-tempju... is-sinedriju l-ġdid tas-sacerdoti, għamilttilhom ġibjuni kbar biex ma jmutux bil-għatx, imlejtilhom l-imħażen bil-qamħ biex ma jmutux bil-ġuħ. Imma jien għadni ħaj u l-Iljun tal-Ġudea għad irid jixxarrab fi xmara ta' demm tal-għedewwa tiegħu!!!

CINGO Sinjur tiegħi, taf li jien qieghed ngħix għalik biess? Nitolbok bħal dan il-mument fittex li tin-heba... qis ruħek li inti mejjet.

ERODI Għidtili li hemm is-suldati tiegħi mdawrin mal-palazz?

CINGO Iva, imma inti ma tafx, Sire... popolazzjoni kbira ġejja bħan-nemel minn kullimkien u jekk jiġu jafu li għadek ħaj?

ERODI Għadni niflaħ nurihom il-qawwa tiegħi.

CINGO Imma hemm qawwa akbar mill-kotra tal-għedewwa. (*Minn barra jinstema' għajjat ta' l-indannati*). "Wasal il-jum tal-ħelsien!!! Viva l-im-wieled-Messija Sultan tal-Lhud!!!".

ERODI Fidil tiegħi Cingo, jiena mmur ninheba, imma lil dawk is-slaten irrid narahom, irrid inkellimhom.

CINGO Ikun dak li trid int. (*L-aġħa tal-poplu ta' barra terġa' tinstema'*). Immorru, Sire. (*Jaqbad lil-Erodi minn driegħu u jiġbdu ġewwa*).



## It-Tmien Xena

### Verutidio u Antipater

- ANTI. (*Jidhol, żgħażuġ fuq ruħu, laħmu bajdani, delikatissimu, xagħru żbul id-deheb imxabbat fuq għonqu, għajnejh celesti, statura proporzjonata kemm jista' jkun, leħnu aktarx tenorili. Ilbies tiegħu huwa ta' Princep. Warajh Verutidio*).  
General Verutidio, imma għidli, ikun qatt veru? It-Tetrarka Erodi, missieri gie assassinat?
- VERU. Din l-aħbar hija fuq xufftejn kulhadd. Dan bil-fors li ssuċċieda fi ftit żmien, għaliex ftit ilu kont qiegħed nitkellem miegħu.
- ANTI. Sa fl-aħħar nista' nieħu n-nifs. Nista' niftaħ it-twieqi ta' dan il-palazz u bil-ferħ fuq haddejja nixhed il-bewsa ta' mħabba lill-maħbuba ommi. (*Jitfa' bewsa mūt-tieqa b'idu*).
- VERU. Dan huwa l-fjur li ser tpoġġi fuq qabar missierek?
- ANTI. Hija l-kbir Archelao kien telaq għal Ruma u hadd ma jaf jekk għadux haj. Għaldaqstant, jiena Antipater, it-tieni tifel ta' Erodi u dik il-kuruna tar-rand tmiss lili u dawk is-suldati li hemm imdawrin mal-palazz għada jridu jinżlu jbusu riglejja biex jobduni.
- VERU. L-ewwel darba fil-hajja tiegħi li rajt iben jifraħ bil-mewt ta' missieru.
- ANTI. Għandek raġun, general Ruman. Halli nirrakontalek l-istorja fil-qosor. Missieri twieled fit-Turkija Asiatika. U kif kienet tirrakonta ommi, mat-twelid tiegħu għamel terremot li kexkex in-natura! Meta kien għad għandu 25 sena kien diġà magħruf għal iskandli u d-delitti. Bil-qerq tiegħu lahaq gvernatur tal-Galilea, imma dan



kien ftit wisq ghalih. Is-suppervja tiegħu kienet tixtieq kuruna ta' Sultan, u biex ipogġi din il-kuruna fuq rasu kien lest biex jagħmel kwalunkwe delitt... ukoll jekk jgħaddi minn fuq il-katavri ta' hūh u ta' missieru!!

VERU. U dan jissejjah bniedem raġunevoli li jrid imexxi poplu?

ANTI. Harab minn Adumea, għadda mill-Eġittu, għamel habib mas-Sultana Cleopatra, din irrakkommandatu lill-Marc'Antonio u Cesare mas-Senat ta' Ruma laħħquh Tetrarka ta' Ġerusalem wara l-mewt ta' missieru Antipater u hekk sar irsir ta' Ruma.

VERU. Dan ifisser li int ħadt l-isem tan-nannu tiegħek?

ANTI. Hekku. Il-krudil missieri wara li omni Mariana giebet erbagħt itfal fid-dinja, — jien it-tieni fosthom — permezz ta' l-irsir tiegħu Cingo assassinaha u ħadd ma jaf fejn huwa l-katavru tagħha. Jiena li tant kont inħobbha, appellajt quddiem Cesare biex issir ġustizzja. U issa Erodi l-Kbir, missieri, kien qiegħed iżomm ix-xabla mdendla f'ħajta fuq rasi. Imma l-ġustizzja saret mid-driegħ ta' Abram.

VERU. Imma issa nitlobok insa kollox u fittex il-katavru ta' missierek u hu ħsieb aġħmillu funeral kif jixraq lis-Sultan. Madankollu, jiena kont wieħed mill-ħbieb tiegħu.

ANTI. Mhux funeral, iżda f'dan il-palazz irrid li niċ-ċelebraw festa kbira bħala ringrazzjament li Ġerusalem helset mill-qattiel!! (*Fil-ħin jinstema' daqq ta' Arpa minn ġewwa*).

VERU. Dan id-daqq f'mument ta' luttu bħal dan?

ANTI. Din hija marti, Enoè, li għal missieri kont iżommha f'dan il-palazz bħala irsira tiegħi għa-



liex qatt ma ried jaghtini l-kunsens li niżżew-wiġa u jiena iżżewwiġtha bil-moħbi tiegħu. Imma issa li jien huwa l-padrin ta' dan il-palazz u ma jonqosx hlief il-kelma, tas-Senat ta' Ruma biex jiena nkun it-Tetrarka tal-Ġudea. Għalhekk nista' nipprezentalek lil Enoè bħala marti, futura Sultana tal-poplu Lhudi. (*Isaffar tisfira u għal din it-tisfira l-mużika tiegħa*).

### Id-Disa' Xena

Enoè, Antipater u Verutidio

ENOE' (*Tidħol, mara ta' 24 sena, l-aktar sabiħa fost in-nisa Lhud. Wiċċha moħbi taħt velu, liebsa rik-kament, bajda u hamra qisha ħawħa, ma jonqsux insielet, brazzuletti u djamanti ma' gbinħa u fuq il-mantell li jgħattiha*).

ANTI. Enoè, nehhi dak il-velu minn fuq wiċċek. Irrid li l-general Verutidio jara l-ġmiel tiegħek.

ENOE' (*Tnehħi l-velu minn fuq wiċċha u tidher qisha madonna tal-kina*).

VERU. Is-sliem għalik, ċkejna Sultana. (*Ibusilha jdejha*). L-allat jipproteġu l-ġmiel tiegħek.

ENOE' Jidhirli li rajtek darb'ohra f'Gerico. Jiena kont maġenb ix-xmara tal-Ġurdan nitgħaxxaq bl-ilma iċekċek mal-blat u nghanni fuq l-arpa tiegħi, inti ma' l-eżerċitu ta' suldati Rumani bl-elmi-jiet ileqqu għal-għajn ix-xemx donnhom fidda waqqaftni u staqsejtni minn fejn tghaddi għal-palazz ta' Erodi.

VERU. Niftakar, izda inti kellek il-velu jgħattilek il-ġmiel ta' wiċċek, bħal-lum.

ENOE' Iva. Imma aqtgħali l-kurżità, għaliex tajtni l-isem ta' Sultana? Jiena m'iniex hlief l-irsira ta' Antipater, bin Erodi l-Kbir.



- VERU. Milli qiegħed nara, int għadek ma tafx bil-ġraj-  
jiet ta' dal-ġhodu. Antipater, imiss lilek li tirra-  
kontalha.
- ANTI. Mahbuba tiegħi, Enoè!! Spiċċa ż-żmien li inti  
tidher bħala rsira tiegħi. Minn issa 'l quddiem,  
il-Ġudea bi ħgara tagħtik qima bħala marti.
- ENOÈ' Ma nista' nifhem xejn.
- ANTI. Mur aqbad l-arpa f'idejk u doqq li jisimġhuk  
mill-Ġurdan sal-ġholja tal-Carmelo, għaliex  
Erodi l-kbir, missieri, it-tirann ta' Ġerusalemm  
hallas id-dejn tiegħu.
- ENOÈ' Antipater!!!
- ANTI. Assassinawh!!! Missieri! Mejjjet!!!!...
- ENOÈ' (*Tgħatti wiċċha b'idejha*). Kont nistenniha.  
Kbar huma d-delitti tiegħu!! Imma l-katavru  
tiegħu? Immorru naraw. (*Tkun sejra. Filwaqt  
tinstema' daqq ta' tromba u Antipater iżommha*).
- VERU. Sinjuri, id-dmir tiegħi qiegħed isejjahli band'  
oħra. Nerga' narakom. (*Jitlaq ħafif*).
- ANTI. (*Jinfired minn Enoè u jieqaf jammira l-ġmiel  
ta' wiċċha*). Mahbuba marti, Enoè, ħalli lil-mej-  
tin mal-mejtin. Taf kemm sofrejna. Għadni qatt  
ma stajt insejjahlek marti quddiem missieri,  
imma mil-lum 'il quddiem irrid nisma' leħnek u  
bħal sirena tal-baħar nissahhar bi ġmielek u bil-  
għana tiegħek fuq dik l-arpa tad-deheb.
- ENOÈ' Antipater, hekk rajtek dejjem fil-holm tiegħi :  
sabiħ daqs kerubim, ferħan bħal dawk l-għasa-  
far li jinżlu jixorbu l-għasel mill-fjuri, b'man-  
tell mil-lewn il-porpra miksi bil-ġawhar u  
b'kuruna fuq rasek tleqq għal-għajn ix-xemx u  
qtajja ta' nies jadurawk.



ANTI. Il-holm tieghek ra l-ghodwa glorjuza ta' sbieħ il-ferħ! Mur ġib ix-xorb ħalli nagħmlu brindisi fuq id-demm li għadu sħun ta' dak li sinn ix-xabla għall qerda tagħna. Missieri kien jobgħodna, imma x-xemx tal-lum ma rahiex tiela' minn xefaq il-baħar biex iddawwal il-libsa kburija tiegħu. Huwa x'imkien f'dan il-palazz jinsab mgħarraq f'demmu. (*Erodi minn bejn il-purtieri tqal tal-bieb johroġ rasu u jilmah lit-tnejn iħabtbu t-tazza tax-xorb li ġiebet Enoè*).

### L-Aħħar Xena

Erodi u ta' qabel, umbagħad Cingo

ANTI. Ixrob sabiħa tiegħi, bis-saħħa ta' dak id-driegħ li qatel lil missieri. (*Filwaqt li sejrin ipoġġu it-tazza ma xufftejhom biex jixorbu*).

ERODI (*Jidħol fuqhom bħal tigra feroci*). Missierek għadu ħaj biex bid-demm tieghek u ta' l-irsira Enoè jimla' l-kalċi tal-pjaċiri tiegħu. (*Jagħmel sinjal u jidħol Cingo*). Cingo, il-lejla, meta s-sema tkun thammar b'inżul ix-xemx, aghmel li l-art thammar bid-demm ta' dawn iż-żewġ klieb!! (*Cingo johroġ l-istallet u jersaq maġenb Antipater*).

ANTI. (*Bi ħniena*). Enoè, ma nitpaxxix aktar bil-ġmiel ta' wiċċek. Niltaqgħu fi hdan Abram. (*Jgħannaq lil Enoè, Cingo dritt bħal xema' maġenbhom għal ordni u Erodi bit-tbissima fuq wiċċu jgawdi ir-rebħa tiegħu*.)

*Bil-mod il-mod Tingħalaq il-Purtiera*

TMIEM TA' L-EWWEL ATT



## PROLOGU

Ix-Xena tkun purtiera fil-proxeniku. Xejn fuq il-palk.

### II-Prologu waħdu

PROL. (*Malli tinfetah il-purtiera, jidher kif deher fil-bidu fil-proxeniku bit-tieni purtiera magħluqa. Ix-xena hija vojta għal kollox*). Aghnnu, ghasafar helwin minn fuq il-quccata tas-sigar tal-Libano, fejn għandkom il-bejtiet taż-żghar, aghnnu u ifthu gwinhajkom għaž-żiffa helwa tas-sbieh. Ward ta' Gerico, ixhtu l-fwieha tagħkom fuq il-gholja tal-Carmelo. Gilji ta' Zabulon vjoli tal-Gurdan, fewhu l-art u s-Sema, għaliex fuqkom nizlet in-nida tas-saħħa. Qatt ma hasset din il-fwieha l-art imbierka ta' Betlemm, qatt is-Sema ma sellem l-art tiegħek b'dik it-tbissima hekk helwa, il-Palestina qatt ma rat jum sabih bħal sbieh dina l-ghodwa! Imma x'inhu li gara? Nisa tal-Gudea imxarrbin mill-Baħar l-Aħmar, fejn intkom sejrin hekk ferhana b'dawk it-trabi fuq sidirkom? U filwaqt li jmmiddu l-pass fuq l-art ta' Israeli u naqbd u t-triq għall-belt ta' David, nisimghu l-lehen ta' l-anqli jghidulna: (*Jistema' għana ta' l-anqli li dejjem joqrob u l-Prologu johroq. Għal ftit tingħalaq il-purtiera l-kbira, u wara ftit minuti terġa' tinfetah*).

### It-Tieni Kwadru

Ix-Xena tkun bħal l-ewwel kwadru fuq il-proxeniku. Xejn fuq il-palk.



## L-Ewwel Xena

L-Anglu Gabriel u t-tliet Maġi

- GAB. (*Jidhol u l-muzika tiegaf*). Bnedmin li tajtu widen għall-profeziji, ifthu għajnejkom biex taraw m'hux id-dija tal-kewkba li wasslitkom fuq din l-art imbierka ta' Ġerusalem, imma biex taraw l-imwiegħed Messija. (*It-tliet Slaten Maġi jidhlu in xena liebsin kif insibu fl-istorja u jinxtektu għarrkupptejhom quddiem l-Anglu*).
- MEL. Minn fejn ġej dan il-lehen? Dan mhux lehen il-bnedmin, iżda ġej mill-ġholi tas-Sema!
- GAB. Isimġhuni, bnedmin tal-Mulej!!
- GASP. Lehen Divin, jekk inti ġej mis-Sema, tkellem u aħna nisimġhuk.
- GAB. Slaten ta' l-Orjent, jiena li qiegħed inkellimkom huwa l-anglu tas-Sinjur li ġejt inħabbar lill-bnedmin ta' rieda tajba t-Twelid ta' Ġesù Bambin, u r-rgħajja ta' Betlemm jinsabu digà fil-ġhar fejn jinsab il-Feddej. Iżda araw nġhidilkom: morru qabel aġhmlu żjara lill-Erodi, iżda meta taraw il-Messijja terġgħux tmorru lura għand Erodi imma ħudu t-triq għal-pajjiżkom.
- BALD. Anglu tal-Mulej, tista' tġhidilna għaliex?
- GAB. Għaliex malli Erodi sema' bit-twelid ta' Ġesù Bambin li għad irid ikun is-Sultan tas-Slaten, huwa intela' bil-ġhira u qiegħed ifittxu għall-mewt. Aġhmlu dan b'rieda t'Alla, Ma nġhidilkom xejn iżjed. Tkun glorja 'l Alla u paċi għalikom. (*Johrog. Il-Maġi jqumu bil-wieqfa*).
- MEL. Jien inhossni nirtogħod bħal werqa fir-riħ! It-Tetrarka Erodi ifittex għall-mewt lil Dak li ġie fid-dinja biex jifdi lill-bnedmin!!!



- GASP. Tajjeb, ejjew qabel ma mmorru naduraw lil Ġesù, nagħmlu żjara lis - Sultan tal - Ġudea, imma...
- BALD. Imma jekk qatt jiftillu juża l-forza fuqna, kif għandna ngħibu ruġna ma' dak it-tirann?
- MEL. Kif Alla ta' Israel bghatilna l-kewkba biex tmexxina, hekk l-anġli t'Alla jharsu l-passi tagħna.
- GASP. Qabel ruġi tghaddi għad-dinja l-oħra, nixtieq li għajnejja jaraw lil Ġesù Bambin u lil Vergni Marija.
- BALD. Ninsabu ftit bogħod mill-palazz ta' Erodi, naqbd u l-iġmla u fi ftit żmien insibu ruġna hemm. Immorru. (*Huma u heġġin tingħalaq il-purtiera l-kbira, u wara ftit minuti terġa' tinfetax*).
-



## IT-TIENI ATT

Ix-Xena tkun dejjem fil-palazz ta' Erodi. Kollox bħal l-ewwel att. Mill-ewwel att għat-tieni għaddiet fuq siegħa. Ix-xemx telgħet sewwa.

### L-Ewwel Xena

Antipater u Enoè

ANTI. (*Johroġ minn bejn il-kwinti, jiġbed minn idejha lill-Enoè*). Isa, Enoè, naħarbu, ma nitilfux minuta!

ENOÈ' Barra hemm is-suldati...

ANTI. Is-suldati huma magħna, huma stess iqabbduna t-triq għal-ħelsien!

ENOÈ' L-Imwieled Messija jipproteġina. (*Jinstema' lehen Erodi minn ġewwa*).

ANTI. Biżżejjed il-kliem! (*Ikkaxkar lill-Enoè 'l-barra*).

### It-Tieni Xena

Erodi u Cingo

ERODI (*Jidħol imriegħex għall-aħħar*). Cingo!!!

CINGO (*Jidħol kollu mbeżża'*).

ERODI Idhol, idhol, tibza' xejn, ja fidil Cingo. Jekk dawk iż-żewġ bċieċen il-lum harbu minn taħt il-habel tal-forka, għada jgħaddu minn taħt il-ponta tax-xabla u b'rashom irrid naghmel żewġ imsiebaħ taż-żejt u ndendilhom mas-sodda tiegħi. (*Jidħaq*). Imma bħal issa hemm affarijiet oħra fin-nofs, li jinteressawni. Dawk it-tliet stranjieri...



### It-Tielet Xena

Alexos u ta' qabel

ALEX. (*Jidhol*). Kunjat, inti dispost li tilqa' lil dawk it-tliet slaten Maġi li ġew mill-Orjent?

ERODI Lilhom biss qiegħed nistenna. Mur għidilhom jgħaddu. (*Alexos joħroġ*). Cingo, mur fil-bejta tiegħek. Jekk ikolli bżonnok, insejjahlek.

CINGO Ahfirli, imma għajnejja ma jarawx l-ommi u l-missieri jekk ma nagħtikx f'idejk mill-gdid lil ibnek, Antipater. (*Joħroġ*).

ERODI (*Imur iħares mit-tieqa*). Forsi dan huwa l-bniedem waħdani li baqa' jħobbni fil-Palestina kollha. Issa inhejju ruħna biex nilqgħu lill-istranjieri. (*Imur jieħu l-kuruna tar-rand minn fuq il-mejda u jpoġġiha fuq rasu, jirranġa xagħru u l-mantell u jieħu qagħda ta' l-akbar Sultan, jikkalma u jfittex li jilbes il-libsa ta' l-ipokrisija, jagħmel ta' bir-ruħu li qatt ma graġu xejn, li saħansitra jilbes ukoll il-maskra tat-tbissima fuq wiċċu*). Għaddew digà 37 sena li rcevejt f'Ruma fil-Campidoglio din il-kuruna biex inkun il-Kap tal-Ġudea, u issa daqxejn ta' tfajjel kif xerrudha msejjah il-Messija jrid iwaqqagħhieli minn fuq rasi. (*Jidħaq*).

### Ir-Raba' Xena

Alexos, Melchiorre, Gaspare,  
Baldassere u Erodí  
li baqa' lest biex jilqagħhom

ALEX. (*Jidhol jippreżenta*). In-nobbli sinjuri ġew jagħtu l-ewwel qima lilek. Dan huwa l-kunjatu tiegħi, Tetrarka Erodí. (*Isellem u joħroġ. Il-Maġi jixħtu idejhom fuq sidirhom, għamla ta' salib u jbaħxu rashom b'tislima ta' rispett*).



- ERODI (*Bi hlewwa falza*). Ghaddu, eċċelsi Sinjuri u poġġu bilqegħda. (*Il-Maġi jpoġġu*). Naf li int-kom ġejtu fis-saltna tiegħi biex tffieċu s-Sultan li għadu kemm twieled. Jien insellmilkom u lest biex inżommkom fil-palazz tiegħi. (*It-tliet Maġi jqumu jaqgħmlu reverenza b'rashom quddiem Erodi u jerġgħu jpoġġu bilqegħda*).
- MEL. Sinjur, aħna li kellna l-unur li niġu pprezentati quddiem il-Majestà tiegħek, nawgurawlek hajja twila u li saltnatek tkun sensiela ta' ward u zaġħar.
- GASP. Il-paċi tkun miegħek u Alla jseddqek fil-ġid.
- BALD. U nawgurawlek li dik il-kuruna tar-rand ma tidbiel qatt fuq rasek.
- ERODI Ikun dak li xtaqtuli bil-qalb. Issa nitlobkom tgħiduli x'inhu l-iskop li ġiebkom għandi, cioè nixtieq naf minn fejn ġejjin u għal fejn ġejtu taraw dan l-imsejken bniedem marid?
- MEL. Aħna ġejjin mit-trufijiet ta' l-Orjent, ġejjin minn familja nobbli u litterati. Missierijietna għal żmien twil kellhom bħala kap tagħhom lil profeta Daniel, għalhekk il-poplu tagħna jemmen fid-Divina Skrittura li aħna ngħallmuh.
- GASP. Għaldaqstant aħna l-aktar nies li nemmnu fil-profeziji.
- ERODI U liema profeziji? Nisimġhu.
- BALD. Profezija li tizboq lill-oħrajn kollha u li l-aktar tinteressana hija dik li tħabbar il-Miġja tal-Messija; jiġifieri futur Sultan tal-Ġudea.
- ERODI (*Imbaqbaq, jgħid waħdu*). Is-Sultan tal-Ġudea huwa jien.
- MEL. U għalhekk malli aħna ġejna nafu li l-Messija ġie fid-dinja, dehritilna kewkba fis-Sema bix-xuxa twila u mexxietna mix-xtajta tat-Tigri



għal-Gudea, iżda dan is-Sultan għadna ma raj-nihx...

GASP. Għalhekk aħna nkunu ffortunati jekk insibuh u noffrulu d-doni li għibna magħna. Imma malli meddejna riglejna fuq din l-art imbierka, il-kewkba għebet minn quddiem għajnejna u tlifna t-triq.

ERODI Allura ġejtu għandi ?

BALD. Ġejna appuntu għandek biex jekk jogħgob lil-Majestà tiegħek turina t-triq li twassalna fejn dan is-Sultan Divin li twieled taħt sura ta' Bamin.

ERODI (*Waħdu*). Jinħtieg nilbes il - libsa ta' volpi. (*Lilhom*). Jiena, eċċelsi Sinjuri, nifraħ magħkom li twettqet din il-profezija li kienet tant mixtieqa minnkom, iżda halluni nsejħilkom lid-Duttur Rifar. Huwa jaf jgħidilkom aħjar minni. (*Jagħti daqqa fuq it-timpani u jidhöl Cingo*).

## II-Hames Xena

Cingo u ta' qabel kollha

ERODI Cingo, dawn is-sinjuri nobbli jixtiequ jafu fejn twieled il-Messija, Sultan gdid tal-Lhud. Sejjahli hawn lid-Duttur Rifar .

CINGO (*Isellem u jitlaq*).

ERODI (*Jinzel lejn il-proxeniku u jgħid waħdu*). Saħta ! Mal-mibeghda tal-poplu kien jonqos din l-aħbar. Ngħidilhom fejn twieled il-Messija Sultan tal-Lhud...



### Is-Sitt Xena

Rifar u ta' qabel

- RIFAR (*Jidhol u jaġġmel reverenza*). Hekku l-qaddej tiegħek, o kbir Tetrarka.
- ERODI Saċerdot Rifar, għadhom kemm waslu għandi dawn it-tliet illustri persunaġġi u tinħtiegilna l-opra sapjentissima tiegħek.
- RIFAR Nittama li nwieġeb kif tixtiequ għal-mistoqsi-jiet tagħkom.
- ERODI Dawn ġew mill-bogħod taħt id-dawl ta' kewkba sabiha u jixtiequ jafu fejn twieled il-Messija. Inti digà urejtni li taf xi haġa minn dan is-Sultan il-ġdid tal-Ġudea. Iben t'Alla li għandu jidher fid-dinja taħt sura ta' tarbija biex imexxi l-poplu ta' Jocona?
- RIFAR (*Imur quddiem il-Maġi*). Intkom ġejtu biex taraw lil-Messija?
- MEL. Iva. Ma narawx dak il-mument li mmorru nixteħtu għarrkuppetjna quddiem il-benniena Tiegħu biex nadurawh.
- GASP. Niksuh bil-bews u nieħdu il-barka Tiegħu ġewwa qalbna.
- BALD. Ġibna magħna mirra, incens u deheb biex noffruhomlu bħala Sultan.
- RIFAR (*Lil-Erodi*). Sinjur u padrun tiegħi, jiena digà għidtlek li ninsabu fil-ġimgħa li fiha għandu jigi l-Iben t'Alla fid-dinja biex jifdi lill-umanità imjassra. Il-Kotba Mqaddsa huma xhieda li l-Messija jinsab digà taħt ix-xemx ta' Betlemm. Bambin l-aktar heġu li jigbed il-qlub ta' kulhadd!
- ERODI Allura inti rajtu!!!
- RIFAR Jiena qiegħed nitkellem dejjem minn dak li habbrulna l-Profetti. Il-Kotba Mqaddsa huma mim-



lijin bl-akbar xhieda u jweghdu lid-dinja Feddej li ghad irid ipatti ghad-dnubiet taghna. Iweghdu Messija li jkun imsejjah Kristu, Bin Alla haj.

ERODI Imma inti qieghed tisturdini. Fuq liema kotba sibt miktubin dawn il-weghdiet, dawn il-profeszi? Nista' nkun naf?

RIFAR Tkellem Alla b'fommu stess fil-ktieb tal-Genesi meta fl-Eden tkellem mas-serpent u qallu: "Jiena inqieghed firda bejnek u bejn il-mara maghzula, bejn iz-zerriegha tieghek u taghha", u appuntu minn din iz-zerriegha ta' din il-Mara jiggenera l-Messija li jshaq taht riglejha il-qawwa tad-demonju u jaqta l-ktajjen ta' min jinsab fil-jasar.

ERODI Ikun qatt veru?!...!

RIFAR Fil-Kap 12 tal-Genesi, is-Sinjur Alla jissokta jghid lil-Patrijarka Abram: "Fik jkun mberkin il-gnus kollha". Alla kien qieghed jghid ghal migja tal-Messija u Kristu gie u jinsab qalb ir-rghajja ta' Betlemm.

MEL. Immorru nadurawh.

GASP. Tetrarka Erodi, nizzikhajr mill-ghajnuna li tajtna biex insibu l-Imwieghed Messija.

BALD. Naghmlulek weghdiet ta' qima kbira.

RIFAR Jien irrid nigi maghkom biex nurikom it-triq li tiehodkom ghall Betlemm u nara b'ghajnejja...

ERODI (*Imhawwad ghal-ahhar*). Imma. ghorrief tal-Persja, ghaliex qabel ma tghaddux xi erbat ijiem fil-palazz tieghi milli qaghdtu twaqqfu l-kampijiet taghkom taht il-logog imgarrfin tas-Sultan tal-Kantiçi?

MEL. Alla, il-Pellegrin tas-Sema ghandu t-tinda tieghu fix-xemx. Ahna, unli pellegrini ta' l-art,



waqqafna t-tined taghna qalb il-herba tal-palazz ta' David ghaliex minn dan in-nisel kellu jitwield il-Feddej ta' Israeli.

ERODI U kif qatt hadtu dan l-interess kollu għal nies stranjiera għalikom?

GASP. Dak li habbru l-Profeti jinteressa lil kulhadd.

ERODI Allura biex hallejtu pajjiżkom u ġejtu minn dak il-bogħod kollu bilfors li kellkom... irrid ngħid habbarkom xi oraklu?

BALD. Il-Profetta Balam kien iprofetizza li: "Tidher kewkba fis-Sema li għada qatt ma dehret li tħabbar it-twelid tas-Sultan tal-ġnus li l-bandiera tiegħu għandha tperper u tittrijonfa mill-Orjent sa l-Oċċident, min-Nofs in-nhar sat-Tramuntana".

ERODI U din il-kewkba intkom rajtuha u mxejtu magħha?

MEL. Kienet hi li dawlitilna t-triq.

ERODI Għandi nemmen? Madankollu, il-fidi ma tonqosnix.

GASP. Mela temmen f'din il-kewkba, mhux tassew, Sire?

ERODI Qabel ma titilqu, aghmluli pjaċir u uruni n-naħa ta' fejn dehret din il-kewkba. Jinħtieġ li naraha jien ukoll.

BALD. Haġa impossibbli ghaliex għebet malli dhalna f'din il-Belt ta' Ġerusalemm.

ERODI Ghidtuli li lil dan il-ġdid Sultan ġibtulu xi riġali?

MEL. Ġibna deheb fin ta' Nineve, incens u mirra sinjal u dehen tas-Saltna tiegħu.

ERODI Jiena nammira l-qima u l-fidi tagħkom. (*Dejjem b'ħażen*). Tajjeb, għorrief tal-Caldea, morru



staqsu u meta ssibu din it-tarbija, erġghu għad-  
du minn għandi u għiduli fejn jinsab dan il-Mes-  
sija biex jien ukoll niġi nadurah bhala Feddej  
mibghut minn Alla.

MAĠI Il-paċi miegħek, Sultan tal-Ġudea. (*It-tliet  
Maġi wiehed wara l-ieħor ibusulu idu*).

ERODI U magħkom il-ġid u l-hena. (*It-tliet Maġi u  
Rifar ibaxxu rashom u joħorġu. Erodi jakkum-  
panjhom bil-ħarsa u imbagħad bħal sparatura ta'  
sajjeta jgħid:*) Morru offru r-rigali tagħkom.  
Imma il dak li qegħdin tagħmluh b'Sultan tagħ-  
kom m'għandux żmien twil quddiemu għaliex  
minflok il-kuruna tad-deheb fuq rasu jkollu  
l-lexxuna!! Jekk mhux haġ'ohra minn dawn il-  
Maġi sejjer inkun naf fejn tweled dan il-Mes-  
sija. X'rabja! Inħoss qalbi tinqasam!! Dan ifis-  
ser li jiena jkollu ninzel minn fuq is-siġġu tiegħi.  
Imma x'isservini din ir-rabja kollha? Ahjar naħ-  
seb kif għandi neħles minn dan l-għadu tiegħi.  
(*Jibda jippassiġġa ħosbien mas-sala*).

### Is-Seba' Xena

Achiab u Erodi

ACHI. (*Huwa tfajjel ħelu ta' 12-il sena, b'xaġħru is-  
far twil, innukklat, fuq tiegħu, jidħol svelt u  
jmur fuq Erodi bl-ark imdendel ma' spallejh u  
vleġġa f'idu. Jaqla' l-vleġġa u l-ark minn spal-  
lejh, ipoġġihom x'imkien u jmur fi ħdan Erodi*).  
Nannu!!

ERODI (*Jgħannaq lil Achiab*). Il-favorit neputi tie-  
għi! (*Ibusu*).

ACHI. Nizzikħajr 'l alla Marte li sibtek darba waħdek.  
Imma għidli, maħbub nannu, tixraqli din il-  
libsa?



ERODI (*Jidħaqlu*). Donnok wiehed mill-kaptani ta' Cesare. Imma ġħaliex dawk l-armi tal-gwerra fi żmien il-paċi?

ACHI. Ngħidlek kollox jekk inti ma tinkorlax miegħi.

ERODI Tkellem, Achiab, la tibzax minni. Inti taf li ġħandi fama li nfissdek aktar milli nfissed lil uliedi. Jiena quddiemek qiesni Sansun quddiem Dalila. (*Jitbissem*).

ACHI. (*Melliesi*). Mela ġħandek tkun taf li minn dak il-mument li tajtni f'idejn l-irsir tiegħek Cingo, jiena sirt il-preferit tiegħu. Il-bierah meta rani nitfa' il-vleġeġ ġħaċ-ċerv u hallejtu mejjet taħt is-siġra, ġie jġħannaqni u jifraħli bil-progressi li qieghed nagħmel fil-kaċċa. (*Erodi jibqa' jip-passiġġa, indifferenti*). Imma nannu, ftit u xejn narak tagħti każ ta' dan li qieghed ngħidlek. Jaqaw dawk it-tliet slaten li ġħadhom kemm harġu mill-palazz tiegħek sqewk xi qatra morra?

ERODI Neputi, ġħadek ċkejken, iżda moħħok fin bħal ta' nannuk. Dawk it-tliet sinjuri li rajt ħerġin mill-palazz tiegħi ġiebuli aħbar li sejra tkun targa' ġħal-qabar tiegħi. Tifhem ġħaliex dal-ġħodu m'ġħandiex qalb nitkellem? Ġħaliex ħsiebijiet ohra qeġħdin jitturmentawli rasi!!

ACHI. Nann, nann, irid narak ferhan. (*Jagħmel salt u bl-akbar allegrija jiddendel ma' Erodi u jiksieh bil-bews*). Kemm inti twajjeb miegħi, nannu!!! Inwegħdek li noqġħod kwiet u nistudja.

ERODI Ġħadu l-ebda fomm ma qalili din il-kelma ħlief l-irsir tiegħi Cingo. Kieku taf, neputi, kif jien imdawwar bl-ġħedewwa, imma t-trombi ġħad iridu jdoqqu ġħal-ġħlorja tiegħi.



### It-Tmien Xena

Archelao, Achiab u Erodi

- ARCH. (*Jidhol. Huwa t-tifel il-kbir ta' Erodi, fil-ġmiel mhux inqas minn hüh Antipater, liebes rikk kemm jista' jkun*). Sinjur missier tiegħi, inti forsi ma tafx x'inhu li qiegħed jigrì f'din il-belt ta' Ġerusalem...
- ACHI. Missier, qiegħed narak inkwiet... X'aħbar hażina ġibtlu lin-nannu? (*Tispiċċalu l-allegrija kollha*).
- ARCH. Oh, ibni, inti ma tistax tifhem l-importanza ta' ċerti affarijiet...
- ERODI Ibni Archelao, minn mindu ġejt minn Ruma, għadni qatt ma rajt tbissima fuq wiċċek.
- ARCH. Kif tista' toqghod ferħan quddiem grajjiet bħal dawn?...
- ERODI Fissirli xi haġa.
- ARCH. Mit-torri Antonia sal-wied ta' Ġiosafat, mill-bieb ta' Efraim sat-tempju ta' Sion, instemgħet għajta li tkexkex!... Tliet slaten stranjieri waslu f'Ġerusalem u qegħdin ifittxu Sultan tal-Ġudea li għadu kemm tweled, kif jgħidu huma. Min hu dan is-Sultan li jrid jisraqilna l-kuruna?
- ERODI Inti bħala ibni l-kbir li wara mewti tidħol f'dan il-palazz bħala sultan biex tmexxi l-poplu Lhudi minfoki għandek raġun tiehodha bi kbira. Imma l-holma tal-għedewwa ma jisthoqqlix hlief il-kastig tiegħi u tal-werriet ta' Erodi li huwa int. Imma jiena digà għandi l-pjanijiet f'moħħi kif nehilsu minn dan is-Sultan il-ġdid li qegħdin isejjhulu Messija.
- ARCH. Jekk inti ma tiehux passi filwaqt, ma tkunx iżjed l-ewwel setgħa li l-art tal-Ġudea li għadha tir-toqghod taħt ir-rigel tiegħek.



ERODI Tajjar dan il-biza' kollu minn fuqek Archelao. Inti, neputi, mur malajr ġibli hawn lil Cingo. (*Achiab johroq. Jaqbad l-Archelao b'imħabba minn spallejh*). Kif tarani, jiena ma jistax ikolli hajja twila. Ukoll kieku inti ma kontx il-kbir fost uliedi, il-kuruna ta' rasi kont tiritha l-stess, ġhaliex Cesare ta' Ruma joqġhod fuq dak li ngħidlu jiena. Hutek huma kollha rinnegati u inti biss għandek qalb ġhalija. Għalhekk irrid li inti tibqa' hawn miegħi f'Ġerusalemm. It-toqol taż-żmien qieġhed dejjem jġhawwiġni lejn l-art u għandi bżonn ta' driegħ żgħażuġħ maġenbi biex tibqa' tiggverna wara mewti. Qabel immut, irrid jiena stess inpoġġilek din il-kuruna tar-rand u dan il-mantell fuq spallejk.

ARCH. Niżżikhajr, sinjur u missier ġhaziż tiegħi! Nix-tieq li ma tasal qatt dik is-sieġha li nara l-kata-vru ta' missieri nieżel fil-qabar.

ERODI L-allat ta' Cesare jġħannuk bil-ġid. (*Jġħannqu ma' qalbu*). Issa trid tkun taf ġhaliex baġħat għal Cingo? Dawk it-tliet slaten li kellimtni fuq-hom wegħduni li qabel iħallu l-art tal-Pales-tina għandhom jergħhu jġħaddu minn hawn biex jġħiduli fejn jinsab il-Messija u malli nkun naf, il-ġeneral Verutidio mas-suldati tiegħu jmorru joqtlu lit - tfal kollha tal - Palestina, dawk li għandhom minn sentejn l-isfel.

ARCH. Idea meraviljuża ta' Erodi l-kbir! Jiena x'għan-di nagħmel?

ERODI Int iċċensura l-familji kollha li ma tibqax tarbija hajja.

ARCH. (*Ferħan*). Sinjur tiegħi tista' tmur torqod fuq l-imħadda tal-ward. Akkost li jkollu jġri d-demmi fil-wied ta' Ċerdon, iħ-xewqa tiegħek tkun mitmuma.

ERODI (*Imur iħabbat fuq il-gong żewġ taħbitiet*).



### Id-Disa' Xena

Salomè, Alexos, Archelao u Erodi

ALEX. (*Jidhol quddiem u Salomè warajh*). Ikkmanda, sinjur.

ERODI Hatni Alexos, inti t-tabib waħdani li baqğhali mağenbi. Il-lum għalija sejra tkun ġurnata tremenda. Fiha l-għedewwa sejrin jikbru bħas-sriep ta' rdum Żabek; għalhekk inti u oħti imxu pass pass miegħi sa sbieħ il-Ghid.

ALEX. Il-kura kollha li jista' jkollu tabib hija bħal-balzmu ġewwa vażett tad-deheb dejjem lesta biex tbillek xufftejk.

ERODI Inti x'kura tagħtini għal-marda tiegħi?

ALEX. Nordnalek il-banjijiet tal-Callirhoè.

SAL. Izda aktar minn kollox li twarrab kull inkwiet. Tinsieħ li hawn eluf ta' ponnijiet armati bis-sjuf u bix-xwabel qeğħdin ifittxu l-ħajja tiegħek.

ERODI Ikun dak li hemm miktub fid-destin. Imma qatt ma nħalli tarbija tisraqli l-kuruna minn fuq rasi.

ARCH. Le, dan ma jkun qatt. Akkost li d-demmi ikollu jxarrab is-sider ta' kull omm li tkun qieğħda tredda lil-binha. Jinħtieğ li jmutu t-trabi kollha.

SAL. (*Li tant ħaditha bi kbira*). X'inti tğħid, neputi? Din il-krudeltà lanqas fir-rumani ma rajniha.

ARCH. Sejrin narawha l-lum.

SAL. (*Tmur bi ħrara fuq Erodi*). Sinjur hija, inti tippermetti dan? Ftakar li jien ukoll omm!!!

ERODI Hija ordni tiegħi.

SAL. Imma x'intkom tğħidu? Qatt ma kontu ommijiet biex tifhmu x'ifisser tara lil ibnek mğħarğħar f'demmu mejjet quddiemek!

ARCH. Hemm fin-nofs l-interessi tiegħi.



- SAL. Imma jien ukoll omm ta' tarbija.
- ERODI Ma hemmx eċċezzjoni. Għal hadd, għal hadd!!
- SAL. Toqtluli lil-maħbub ibni? Le, anqas jekk naf li noqtlu jiena stess b'idejha, intkom ma toqtluhx.
- ALEX. Jien ukoll nipprotesta bil-qawwa! Ibni huwa wkoll neputi tiegħek, Tetrarka Erodi.
- ERODI (*Barra minnu nnifsu bir-rabja*). Barra, barra!! Ma rrid lil hadd iżommlu l-passi tiegħi! Morru intom ukoll ingħaqdu ma' l-għedewwa. (*Jaqbad lil Salomè u lil Alexos u jixkanhom il-barra minn fejn daħlu*).

### L-Għaxar Xena

Erodi, Archelao, Cingo u Achiab

- ACHI. (*Jidħol*). Il-ħabib tiegħi Cingo jinsab hawn għall-kmandi tat-Tetrarka.
- ERODI Cingo, din id-darba sejjer nghanillek wegħda kbira. Ma hemmx aktar jasar, ma hemmx aktar faqar; jekk taqdini inti tkun il-mexxej tal-palazz tiegħi li għandi f'Geriko.
- CINGO Cingo qatt ma qal le lis-sinjur tiegħu, inqas quddiem il-mewt.
- ERODI (*Idur fuq Archelao*). Tifhem, ibni?
- ARCH. Cingo, jinħtieg insalvaw is-saltna ta' missieri.
- CINGO Ghiduli biss x'għandi nagħmel.
- ARCH. Imxi miegħi. (*Jaqbad lil Cingo u johroġ bih*).
- ACHI. Nannu, għaliex ħargu jigru Cingo u missieri? Smajtkom tgħidu tant xorti... slaten, Messija, werriet tal-kuruna. Ma nista' nifhem xejn. (*Fil-ħin tinstema' minn barra daqq ta' tromba, ħsejjes ta' armi u mixi ta' żwiemel. Erodi u Achiab imorru maġenb it-tieqa jħarsu*).



- ERODI Il-General Ruman Verutidio mas-suldati tiegħu. Neputi, inzel malajr hdejn il-portiċi u mur għid lil dak il-general jitla' ftit maġenbi għax għandi bżonn inkellmu.
- ACHI. Sejjer, sinjur nannu tiegħi, imma u mbagħad ikollok tgħidli kollox. (*Jitlaq ħafif*).
- ERODI (*Li baqa' jippassigġa waħdu ħosbien*). Ibni Antipater ħarabli, ohti u żewġa inkurlati għalija, qtilt lit-tobba kollha. Sejjer nispiċċa biex immut miġnun bħal kelb waħdi. Però jien m'għandix paċenzja noqgħod nistenna lil dawk il-Maġi biex jgħiduli fejn twieled il-Messija. Noqtol lit-tfal kollha, fosthom ikun hemm ukoll il-Kristu Ġesù Bambin.

### L-Aħħar Xena

Erodi, Verutidio u Achiab u mbagħad  
Salomè

- ACHI. Sinjur nannu tiegħi, il-general Verutidio kien ġej jarak.
- VERU. (*Jidħol*). L-allat jgħanak bil-ġid kollu, Tetrarka. Inti tmut u titwieled bħal fjuri tal-Campidoglio. (*Achiab joħroġ*).
- ERODI Għadni mimli bil-ghomor, għalkemm l-għedewwa għamlu festi kbar. Smajta int ukoll l-aħbar tal-mewt tiegħi?
- VERU. U kif!!! Imma malli Cingo tani t-tagħrif tiegħek ġejt niġri biex narak.
- ERODI Il-Lhud ħasbu li waslet is-sieġha ta' l-indipendenza tagħhom, għalhekk ħarġuha li assassinawni. Iridu jarawni fallut.
- VERU. Difatti f'kull rokna ta' Ġerusalemm, ma tismax ħlif min jitkellem fuq il-miġja tal-Messija.



Jgħidu li twieled f'Betlemm u qegħdin issejhulu Sultan tal-Lhud.

ERODI Hekku, habib tiegħi. L-allat baghtuk hawn. Tinhtiegħli l-ghajjnuna tiegħek... u malajr.

VERU. Il-General Ruman bis-suldati tiegħu jinsabu għall-kmandi tiegħek dejjem. Din hija l-ordni tal-gvernatur Ruman.

ERODI General, m'hemmx mezz ieħor biex inkun żgur li hlist minn dan il-Messija ħlief li noqtlu lit-tfal kollha tal-Palestina, dawk ta' minn sentejn l-isfel.

VERU. Hija haġa li tkexkex, iżda galadarba qiegħed tordnali int... allura?

ERODI Allura ibda minn dan il-mument stess. Eqirdu kull tarbija li tintaqgħu magħha. Lil ibni Arche-lao u l-irsir tiegħi Cingo issibhom spalla ma' spalla mas-suldati tiegħek biex jagħtuk l-ghajjnuna.

VERU. U dan għandna nagħmluh bla ebda eċċezzjoni?

ERODI Ukoll jekk ikun neputi tiegħi. Araw li ma jibqa' ebda tifel ħaj minn sentejn l-isfel. Jien huwa s-sultan tal-Gudea u rrid li l-kuruna tgħaddi għal uliedi u għal ulied uliedi.

VERU. Insellimlek, Tetrarka. (*Isellem militarment u jitlaq*).

ERODI (*Jibqa' waħdu mimli bi ħsieb li jwaħħxu*). L-imperaturi ta' Ruma biex jiċċelebraw il-festi tagħhom kienu jagħtu b'ikel lil-iljuni iġsma tal-bnedmin u għal daqsxejn ta' suspett kienu joqtlu eluf ta' nisa u rġiel ma' uliedhom. U jien biex insalva s-saltna tiegħi ma noqtolx erba' ħrief li għadhom kemm twieldu? (*Minn ġewwa jinstema' twerżiq ta' mara*). X'ikun dan?



SAL. (*Tidhol b'tarbija mkebbha f'xall magħfusa ma' qalbha*). Le, ja klieb suldati! Biex toqtlu lil-ibni, l-ewwel tridu tgħaddu minn fuq il-katavru tiegħi! (*Żewġ suldati armati Rumani jidhlu u jmorru għal fuq Salomè*). Lura, qegħdha ngħidilkom! Dan huwa demmi, ma tmissuħx! (*Lil Erodi*). Hija, jekk jixraqlek dan l-isem... int ma kellekx ħniena minn martek u min uliedek, għallinqas ikollok ftit tal-ħniena minn din it-tarbija innocenti! Ftakar li jiena oħtok u dan huwa n-neputi tiegħek. (*Erodi jibqa' ċass, ma jittkellem xejn u ma jafx x'jaqbad jagħmel*).

SUL. X'għandna nagħmlu, Sire?

ERODI Naf... l-ordni hija... li ma tagħmlu ebda eċċezzjoni.

SAL. Anqas ma' oħtok li biex ittawwallek il-hajja sagħret miegħek iljieli twal tax-Xitwa? Hallejt lil din it-tarbija waħedha kważi qieghda tmūt bil-għatx u bil-bard!! M'għamiltx haġ'ohra ħlief szejt tigra biex umbagħad tiġi tigdimni.

SUL. Sire, id-dmir qieghed isejhilna band'ohra. Jekk jgħogbok għidilna x'għandna nagħmlu!!!

ERODI Halluh jgħix. (*Is-suldati jniżżlu l-armi u jpoġġu ix-xabla fi ħziemhom*).

SAL. (*Tmur tinzel għarrkupptejha quddiem Erodi kważi tibki*). Hija u Sinjur li tmexxi d-destin tal-gens Lhudi tal-Gudea, fil-pont tal-mewt tiegħek ma jkollok lil hadd min ixarrablek xufftejk, għaliex m'għandekx ħlief għedewwa. Imma oħtok lesta biex tmūt għalik. (*Erodi jgħatti wiċċu b'idejh, Salomè tibqa' thares lejha, is-suldati jibqgħu ċassi. Kwadru u tingħalaq il-purtiera*).

TMIEM TAT-TIENI ATT



## PROLOGU

Ix-Xena tkun purtiera fil-proxeniku. Xejn fuq il-palk hlief banketta.

### Il-Prologu wahdu

PROL. Kienet dik il-lejla ta' qamar kwinta b'sema jsahhar il-qlub! Fuq l-oqbra hiemda ta' Sion u ta' Betlemm li rat id-dawl tal-fidwa, kien jis-saqqar, il-huttaf gwejjed. Imma x'inh u li kiser dik il-paci f'daqqa wahda? Il-kiefer Erodi ma kellux sabar jara gejjin lura fil-palazz tieghu lit-tliet slaten Magi. Allura ta ordni li jiggu meqruda t-tfal u d-demm ta' l-innocenti beda jhammar bhal huggiega tal-ward midbiel oqbra ohra nfethu biex fihom jinghalqu blanzuni li ghadhom ma fethux. Il-qerda ta' l-innocenti!!! Ommijiet wiçchom mahsul bid-dmugh u missierijiet jit-qabdu ghall-hajja ta' uliedhom. Il-Bambin Gesu ta' ftit xhur imfittex biex joqtuh. Min sejjer isalvah mill-mewt? (*Johroj u tinghalaq il-purtiera l-kbira li wara ftit minuti terga' tinfetah*).

### It-Tielet Kwadru

Ix-Xena tkun bhal kwadri l-ohra. Marija Vergni tinsab bil-qieghda fuq banketta bil-Bambin Gesu imkebbeb fil-hrieqi maghfus ma' qalbha. Guzeppi jinsab bil-wieqfa poggut ma' bastun qieghed jikkontempla lil Gesu.

GUZ. Miriam, kienet tixraqlek it-tislama ta' l-Anglu ghaliex inti tassew imbiekka fost in-nisa u imbiek dak il-frott tieghek, Gesu! Il-faqar ta' l-ghar ta' Betlemm ra lil-Messija u b'dak l-ghana ta' l-angli u z-zjara tas-Slaten, dak l-ghar imbidel fit-tempju ta' Salamun.

MAR. Il-qalb ta' Gesu maghfusa ma' qalbi tiftahli quddiemi bieb tad-deheb biex nara gmiel is-Sema, u



- l-hena f'qalbi għaddejja bħal ħalel ta' balzmu l-aktar ifuh! Imma ajma!! Xi hsieb qieghed idallamli moħħi bħal dan il-mument!!
- GUŻ. Miriam, għidli, il-faqar tagħna forsi?
- MAR. Le. Kieku ried, l-Iben t'Alla kien jitwielew f'palazz ta' Sultan. Umbghad Huwa li libbes daww il-fjuri hekk sbieħ, isbaħ mil-libsa ta' Salamun u jitma lil daww l-għasafar li hemm jissaq-qru fil-wied mhux sejjer jahseb fina wkoll? Imma donnu bħal raġġ Divin niżel mis-Sema u donnu jrid jispirani xi ħaġa kbira.
- GUŻ. Miriam, għidli x'baqqali nagħmel għalik biex nindukrak mill-għedewwa, biex narak felici, biex bħala missier Putattiv ta' Ġesù, bl-għaraq ta' ġbini ngib il-ħobżna ta' kuljum.
- MAR. Twajjed Gużepi, inhoss min jgħidli biex inbiddu dan il-post tal-għaks u l-bard.
- GUŻ. Għidli int fejn nistgħu mmorru? (*Filwaqt tintema' mużika tragika u dija kbira ddawwal il-palk*).
- GAB. (*Jitfaċċa fuq il-palk u l-mużika tiegħa. Lil Gużepi li bħal dan il-mument poġġa jdejh it-tnejn u ħalla rasu taq' fuq idejh donnu riegged*). Gużepi, stenbaħ u qum ħaj fuq riġlejk, aqbad lil Bambin Ġesù u l-Omm Marija u aħrab għall-Egittu, u ibqgħu hemm sakemm nerga' niġi nagħtik aħbar oħra. Kun af li Erodi qieghed ifittex lil Ġesù biex joqtlu .
- GUŻ. Miriam, smajt int ukoll, il-lehen ta' l-Anglu. Naharbu għall-Egittu.
- MAR. Tkun magħmula r-rieda t'Alla. (*Marija tqum u toħroġ bil-Bambin magħfus ma' sidirha. Gużepi joħroġ warajha. Tingħalaq il-purtiera l-kbira u wara ftit terġa' tintetaħ għal l-aħħar att*).



## IT-TIELET ATT

Ix-Xena tkun kollox bhall-atti l-oħra; ma' nżul ix-xemx. Mit-tieni att għat-tielet għaddiet ġimġha.

### L-Ewwel Xena

Erodi, Cingo u Achiab

ERODI (*Jinsab fuq is-sodda miżħut donnu mejjet, gracement marid. Achiab bilqiegħda maġenb rasu u Cingo bl-imrewħa kbira tar-ris tal-paguni irewwaħlu ħelu ħelu*). Achiab!! Achiab!!

ACHI. Nannu... (*Iqum*).

ERODI Rajthom int ukoll?

ACHI. X'inhuma, nannu?

ERODI Hafna tfal bil-ġwienah jittajru ferħanin, umbagħad dawn il-ġwienah bdew jaqgħu taħt id-daqqiet tax-xwabel, u f'din il-kamra mill-bieb u mit-twieqi beda dieħel gelgul ta' dmija li kont ser negħreq fih. Allura l-ilhna ta' dawn it-tfal beda jishetni.

ACHI. (*Iħares skantat lejn Cingo*). Cingo, in-nannu qieghed jewden.

ERODI (*Taqbdu sogħla kbira*). Xarrbuli xufftejja! Tuni niekol! Tuni nixrob!

ACHI. (*Imur iqib tazza bix-xorb u jpoġġiha ma' xufftejn Erodi*). Din tghamillek tajjeb, nannu.

ERODI (*Jiftaħ għajnejh donnu tigra*). Intom biss bqajtu maġenb is-sodda tiegħi. Ibni Antipater ħarabli, oħti Salomè u t-tabib żewġha abbandunawni ukoll. U missierək, Achiab?

ACHI. Missieri, wara l-qerda ta' dawk it-trabi donnu iġġennen, ma jistax jorqod, ma jrid jiekol xejn.



- ERODI (*Jitbissem*). Oh! It-twelid tal-Messija, Kristu Sultan tal-Lhud. Ma kinetx ħlif holma. (*Jidħaq u bejn id-daħq u bejn is-soghla jkun sejjer jifga*).
- ACHI. Nannu, ixrob.
- ERODI Int ukoll trid tavvelenani?
- ACHI. Jiena? Ara... (*Jixrob ftit huwa qabel*). Issa kuntent?
- ERODI (*Jaqbad it-tazza u jniżżel ix-xorb f'nifs wieħed*). Grazzi, neputi, grazzi. Issa tista' tmur, però mur għid lil oħti u lil missierek jigu għaliex Erodi m'għandux ħajja twila.
- ACHI. Ikun dak li trid is-sinjuriya tiegħek. (*Johroġ*).
- ERODI Cingo, irrakkontali. Dawk il-Maġi ma reġgħux lura, imma għandi naħseb li l-Messija qtiltuh, mhux hekk?
- CINGO Oh! Sinjur tiegħi, dawn l-idejn iħammru u jintnu bid-dmija qatt ma rtogħdu, inqas quddiem il-ġmiel saħhari ta' martek, imma quddiem it-twerżieq ta' dawk it-trabi nnoċenti u l-biki ta' dawk l-ommijiet li kien jinstema' bħal żarżir ta' trombi mnikkta, nistqarrlek li qalbi nqasmet!!!
- ERODI Qasmulek qalbek? (*Jidħaq*).
- CINGO Fost l-istragi li għamlu s-soldati rumani, nilmaħ mara b'tarbija qiegħda tigbed il-ħalib minn sider ommha u jiena naqbad din it-tarbija donnha tax-xemgħa u fqajtilha rasha mal-ħajt! Ommha għajtet għajta u baqgħet mejta maġenbha!!
- ERODI Bizzejjed! Bizzejjed!! (*Jgħatti wiċċu b'idejh it-tnejn*). Cingo, min taħseb li kienet dik il-mara?
- CINGO Jekk ma nitqarraqx il-mara kienet Marija u t-tifel kien Ġesù, Sultan tal-Lhud Alla ta' l-allat Kemm demm! Kemm dmugh!! Kemm għajjat ta' rabja u ta' saħta!!!



ERODI Iva, sahta li. Jien sejjer immut iddisprat!! Ghada, ix-xemx ma titlax biex iddawwal dawn l-ghajnejn li ghadhom iharsu lejn it-tlellix tas-saltna tiegħi! Inhoss min icarratli sidri! Qalbi tqattar id-demm u grizmejja magħfusin minn id tan-nar.

CINGO Hafna ommijiet baqghu iżommu t-trabi mejta u maħsul in bid-demm f'hogorhom, u oħrajn għar-rkupptejhom fl-art quddiem il-vittmi jhalltu d-dmugħ mad-demm ta' uliedhom; ma tgħaddix minn triq li ma ssibx seba' trabi mejta fl-art.

ERODI Imma biżżejjed, Cingo. Inti sejjer toqtolni qabel il-waqt!!

CINGO Dan kollu għid tulek biex nassigurak li temmejna x-xewqat tiegħek, Sire.

ERODI Jien qtilt lil Messija li gie biex jifdi lil bniedem. Le, jiena ma narax wiċċ Alla ta' **Abram!** **Is-sahta** taqa' fuqi u fuq uliedi!! (*Inkwiet*).

### It-Tieni Xena

Verutidio u ta' qabel

VERA. (*Jidhol*). Nista' nara lis-sinjur ħabib tiegħi Tetrarka Erodi?

ERODI Sa fl-aħħar ġejt tghamilli żjara, maħbub ġeneral Id-dehra tiegħek hija dejjem ta' kuraġġ għal imsejken marid sultan u ħabib tiegħek Erodi. Ahbarijiet?

VERA. Sinjur tiegħi, ħdimna lejl u nhar, fittixna fil-għerin tal-Carmelo fil-boskijiet tas-Sammarija, fid-deżert ta' Guda, fix-xtut tal-Oċċident u ma kienx hemm rokna f'Betlemm li s-suldati tiegħi ma qallbuhix ta' taħt fuq, imma fuq l-affari tal-Messija, hawn min jgħid li laħaq ħarab.



- ERODI Cingo, inti għadek kemm għidtlī?...  
CINGO Sire, jiena għidtlek imma qatt ma jiena żgur minn dak li għidtlek.  
ERODI (*Lil Verutidio*). U ibni Archelao?  
VERU. Ibnek tilef rasu, jġgri mat-triqat bħal miġnun u kulhadd jisthu u jgħiddu li joqtlu lil mis-sieru.  
ERODI Joqtlu lili!!! Vili! Xtaqt kont nista' naqbadhom bejn idejja u noqtolhom ilkoll. Oh, kieku nerga' nfiq. Imma le, jiena nhoss il-mewt riesqa lejja!  
VERU. Il-Lhud għamlu għalija wkoll u kelli ndawwar l-armi tas-suldati għal fuqhom. Cingo, int ukoll, toħroġx imniehrek mill-bieb ta' dan il-palazz il-barra għax hemm qiegħda tistennik il-mewt. (*Fil-hin jinstema' għajjat minn barra*). Abbasso Erodi! Mewt lil Erodi!". Isimgħuhom il-missirijiet li qtilnilhom lil uliedhom iridu vendetta. Hadd ma joħroġ minn dan il-palazz.  
ERODI Il-vendetta nagħmilha jien. (*Jaqbeż b'salt minn fuq is-sodda u jmur jaħtaf l-istallet li għandu fi hżiemu Cingo*). Għalfejn aktar dawn is-sofferenzi? Il-mard, l-uġiegh tremend? Ir-rimorsi u dan it-theddid? (*Iwahħal l-istallet ġo sidru. Verutidio u Cingo jmorru jieħdulu l-istallet minn idu, jaqbduh u jmidduh fuq is-sodda. Erodi jibqa' donnu mejjet, ma jitharrek xejn. Difatti Erodi huwa mejjet*).

### It-Tielet Xena

Archelao u ta' qabel kollha.

- ARCH. (*Jidħol b'xuxtu mħabbla fi stat ta' ġenn*). Hekku (*jiffissa b'ħarstu t-tliet persunaġġi*). Tliet qattielā, u jien magħkom! (*Jidħaq*). Missieri rieqed. (*Imur maġenb Erodi*). Missier, qum u



ismaghni! (*Jigbdu minn driegħu*). Qum!! Hu l-werriet tal-kuruna, ibnek li qieghed isejjahlek. (*Jigbdu minn driegħu. Erodi ma jagħti ebda sinjal ta' ħajja*). Qum! F'għieh Abram, wara l-bieb tal-palazz hemm eżercitu ta' nisa u rgħiel bit-tarbija mejta fuq driegħ wiehed u fl-ieħor is-sikkina biex jaqtgħulek rasek. (*Jidħaq*) It-toroq tal-Palestina mxarrbin bid-demm ma qatgħulekx l-għatx u inti rieqed bħal ħaruf innocenti. (*Iħares bħal miġnun lejn idejħ*). Dawn l-idejn jintnu bid-demm nixtieq naqtgħhom barra! (*Imur jerfa' ras Erodi u jħalliħa taqa' fuq l-imħadda bla ħajja*). Huwa mejjet. Imma le! Din l-intiena mhix ħierġa minn idejja, imma ħierġa minn dak l-fomm moqzież ta' missieri. Huwa kien iħobbni, imma wara l-istraġi ta' l-innocenti jien sirt nist-merrak. Il-qirda ta' l-innocenti! Oh, miżerabbli!! X'inhu qatt li għamilt b'idejja? X'tiswieli dik il-kuruna tad-deheb li wara l-mewt ta' missieri sejjer inpoġġi fuq rasi jekk eluf ta' ommi-jiet jistħuni wkoll wara mewti għaliex qtiltilhom l-uliedhom. (*Imur maġenb Erodi*). Int il-ħtija, missier, għaleix minn ċkuniti għallimtni l-ħażen kollu u fik ma rajtx ħlief bojja, bniedem bla qalb u bla ħniena. Imma huwa veru dan li qegħdin jaraw għajnejja? Mill-ġisem ta' missieri mhux biss ħerġa pesta! Imma qieghed idewwed! Jeh-tieġ inxarrbu bil-profumi l-katavru ta' missieri. Huwa mejjet. (*Imur iġib l-vażett tal-profumi u jbda jroxx fuq il-katavru ta' missieru*).

VERU. Sinjuri jiena nsellmilkom. (*Johroġ*).

### Ir-Raba' Xena

Enoè, Antipater u ta' qabel kollha

ANTI. (*Jidħol ma' Enoè*). Jiena ninsab hawn ma' marti Missier, jekk għandek ħsieb li toqtolni, jiena nin-



sab f'riġlejk, iżda ma kellhiex il-kuraġġ inhallik tmut wahdek mingħajr ma niġi narak.

ARCH. Hija, baxxi leġnek. Missieri huwa mejjet. Aġmel il-mewta ta' l-iddisprati.

ANTI. Mejjet!!! (*Jarvicina lejn Erodi*).

ARCH. Forsi ġejt biex tpoġġi l-kuruna ta' Tetrarka fuq rasek minflok? Hsibt li jien kont bqajt mejjet?

ANTI. Le, hija, il-kuruna tmiss lilek. Għaliya hija biżżejjed marti Enoè, meta maġenbi għandi tfajla mixghula bl-imhabba t'Alla għandi l-akbar teżor. Id-daqq ta' l-arpa u l-ghana ta' marti Enoè jgħamluni hieni aktar mit-trijonfi li kellu missieri. X'inhi kuruna tad-djamanti fuq rasek hliet toqol? Nagħzel il-kuruna tal-ward li kull filghodu marti tpoġġili fuq ġbini. X'jiswa li jkollok palazz mimli bil-qaddeja u tixrob il-pajċiri kollha ta' qiegħ il-kalċi meta inti mdawwar bl-għedewwa u fik m'għandekx il-paċi t'Alla?

ARCH. Imma dan int minn meta bdejt titkellem hekk?

ANTI. Minn mindu ħabbejt lil Enoè, hija biddlet il-ħajja tiegħi f'ġenna. U issa, hija, gawdi int il-wirt ta' missieri, iżda ftakar li sejjer titla' fuq tron maħsul bid-demm ta' ħafna innocenti; ftakar li sejjer tilbes kuruna tqila bid-delitti!! Missieri miet, iżda kieku ma mietx kienu jiġu joqtluh l-għedewwa u ibqa' żgur li malli titferrex l-aħbar tal-mewt ta' missieri, il-Lhud jagħmlu festi kbar u joffru ħafna saġrificji 'l Alla ta' Abram.

ARCH. Nittama li ma nimxix fuq l-eżempju ħażin ta' missieri. Huwa mingħajr dubju ma marx jara wiċċ Alla ta' Abram.

ENOE' Jiena hlomt li rajt lil missierek Erodi jgħum f'baħar tan-nar jgħajjat u jsejjaħ l-għajjnuna biex ma jiġix mibluġħ minn dawk il-ħeġġeġ tan-



nar; imma lejħ ma resaq hadd ħlief mostru infernali u b'daħqa satanika beda jobżoqlu f'wiċċu u jinsultah. Erodi għeżżeż il-ponnijiet u bħal indannat gheb f'dak l-abbissi tan-nar u ma rajtux iżjed.

ARCH. Holma tal-biża', iżda għandha mir-realtà. (*Imur maġenb il-katawru ta' missieru*). Missier, inti ġejt imsejjaħ Erodi l-kbir għaliex kbar kienu l-opri materjali tiegħek, iżda kieku mal-monumenti li waqqaft ħabbejt lil għajrek u lil dak li għaniek bil-ġid, kieku kont tkun kbir mhux le fl-għajnej tal-profani biss, imma quddiem Alla ta' Israel. Int issa tinsab mitluf! (*Jgħatti wiċċu jibki*). Però wkoll idejha mhumiex ħelsin mid-dnub. Jiena qtilt!!!

### L-Aħħar Xena

Rifar u ta' qabel

RIFAR (*Jidħol*). X'aħbarijiet mil-jum li hallejtkom?

ARCH. Raqad ir-raqda tal-mewt. Mishuta minn Alla! (*Jurieh lil Erodi fis-sodda mejjet*).

RIFAR Erodi mejjet, u miegħu mietu l-ġrajjet, però ma mietux id-delitti. Id-demm ta' l-innoċenti għadu jħammar fl-art, mal-ħitan u fuq djul omm-hom, iżda dak id-demm fetah il-bibien u qata' l-ktajjen tal-helsien. Miet Sultan tal-qerda u tweled Sultan tal-fidwa. Il-Messija għadu ħaj. Jiena flimkien mat-tliet Slaten Maġi rajnieh u bisnieh. Huwa tfajjel ta' ġmiel li d-dinja għadha qatt ma rat!! O poplu ta' Israeli! Uljed iffornati ta' Abram u ta' Ġakobb! Sa fl-aħħar niżel għalikom fuq l-art dak Alla qawwi li jista' kollox, li għandu jerfa' 'l fuq il-bandiera ta' Ġuda u tghaddi tperper trijonfalment taħt is-Sema



sabiĥ ta' l-Orjent kollu. Iva, Dan huwa l-Messija li weghduna l-profetti. Morru iġbru l-fjuri tal-gonna kollha u ifirxhuhom mal-mgħoddija Tiegħu, xejrulu l-palm aħdar u għannulu : "Hosanna, Iben Etern imnissel minn Ruĥ il-Qodos!" Fittxu iġru nisa devoti li tliftu 'l uliedkom, skribi setgħani u twajba saċerdoti u xerrdu din l-aħbar sabiĥa mal-Palestina. Intom ukoll, ulied Ġerusalem, morru ilbsu l-isbaĥ ilbies tal-festa, hejju ż-żjut u l-fwieĥa daqs kieku ġejtu mistednin f'tieg ta' prinċep. (*Kontra xena ta' kulhadd. Idur fuq l-oħrajn kollha*). Intom ukoll, nisel żventurat, fittxu li tghixu skond il-qalb tal-Mulej biex tpattu u tixxuttaw id-dmugħ u d-demm li xtered htija ta' missierkom Erodi. (*L - oħrajn kollha jinżlu għarrkupptejhom, ibaxxu qbinhom ma' l-art bħala att ta' umiljazzjoni. Rifar jistira jdejĥ it-tnejn fuqhom biex iherikom u bil-mod il-mod tingħalaq il-purtiera*).

## TMIEM TAD-DRAMM

Sliema  
21-1-61